

## 2. Samuel 22

Septuaginta (LXX)



**1** καὶ ἐλάλησεν δαυιδ τῷ κυρίῳ τοὺς λόγους τῆς φύσης ταύτης ἐν ᾧ ἡμέρᾳ ἔξείλατο αὐτὸν κύριος ἐκ χειρὸς πάντων τῶν ἐχθρῶν αὐτοῦ καὶ ἐκ χειρὸς σαουλ

**2** καὶ εἶπεν κύριε πέτρα μου καὶ δχύρωμά μου καὶ ἔξαιρούμενός με ἐμοί

**3** ὁ θεός μου φύλαξ ἔσται μου πεποιθώς ἔσομαι ἐπ' αὐτῷ ὑπερασπιστής μου καὶ κέρας σωτηρίας μου ἀντιλήμπτωρ μου καὶ καταφυγὴ μου σωτηρίας μου ἐξ ἀδίκου σώσεις με

**4** αἰνετὸν ἐπικαλέσομαι κύριον καὶ ἐκ τῶν ἐχθρῶν μου σωθήσομαι

**5** ὅτι περιέσχον με συντριψμὸν θανάτου χείμαρροι ἀνομίας ἐθάμβισάν με

**6** ὡδῖνες θανάτου ἐκύκλωσάν με προέφθασάν με σκληρότητες θανάτου

**7** ἐν τῷ θλίβεσθαι με ἐπικαλέσομαι κύριον καὶ πρὸς τὸν θεόν μου βοήσομαι καὶ ἐπακούσεται ἐκ ναοῦ αὐτοῦ φωνῆς μου καὶ ἡ κραυγὴ μου ἐν τοῖς ὥστιν αὐτοῦ

**8** καὶ ἐταράχθη καὶ ἐσείσθη ἡ γῆ καὶ τὰ θεμέλια τοῦ οὐρανοῦ συνεταράχθησαν καὶ ἐσπαράχθησαν ὅτι ἐθυμώθη κύριος αὐτοῖς

**9** ἀνέβη καπνὸς ἐν τῇ ὄργῃ αὐτοῦ καὶ πῦρ ἐκ στόματος αὐτοῦ κατέδεται ἄνθρακες ἔξεκαύθησαν ἀπ' αὐτοῦ

**10** καὶ ἔκλινεν οὐρανοὺς καὶ κατέβη καὶ γνόφος ὑποκάτω τῶν ποδῶν αὐτοῦ

**11** καὶ ἐπεκάθισεν ἐπὶ χερουβίν καὶ ἐπετάσθη καὶ ὠφθη ἐπὶ πτερύγων ἀνέμου

**12** καὶ ἔθετο σκότος ἀποκρυφὴν αὐτοῦ κύκλῳ αὐτοῦ ἡ σκηνὴ αὐτοῦ σκότος ὑδάτων ἐπάχυνεν ἐν νεφέλαις ἀέρος

**13** ἀπὸ τοῦ φέγγους ἐναντίον αὐτοῦ ἔξεκαύθησαν ἄνθρακες πυρός

**14** ἐβρόντησεν ἐξ οὐρανοῦ κύριος καὶ ὁ ὄψιστος ἔδωκεν φωνὴν αὐτοῦ

**15** καὶ ἀπέστειλεν βέλη καὶ ἐσκόρπισεν αὐτούς ἀστραπὴν καὶ ἔξεστησεν αὐτούς

**16** καὶ ὠφθησαν ἀφέσεις θαλάσσης καὶ ἀπεκαλύφθη θεμέλια τῆς οἰκουμένης ἐν τῇ ἐπιτιμήσει κυρίου ἀπὸ πνοῆς πνεύματος θυμοῦ αὐτοῦ

**17** ἀπέστειλεν ἐξ ὄψις καὶ ἔλαβέν με εἴλκυσέν με ἐξ ὑδάτων πολλῶν

**18** ἐρρύσατό με ἐξ ἐχθρῶν μου ἰσχύος ἐκ τῶν μισούντων με ὅτι ἐκραταιώθησαν ὑπὲρ ἐμέ

**19** προέφθασάν με ἐν ἡμέρᾳ θλίψεώς μου καὶ ἐγένετο κύριος ἐπιστήριγμά μου

- 20** καὶ ἔξήγαγέν με εἰς πλατυσμὸν καὶ ἔξείλατό με ὅτι εὐδόκησεν ἐν ἐμοὶ
- 21** καὶ ἀνταπέδωκέν μοι κύριος κατὰ τὴν δικαιοσύνην μου κατὰ τὴν καθαριότητα τῶν χειρῶν μου ἀνταπέδωκέν μοι
- 22** ὅτι ἐφύλαξα ὁδοὺς κυρίου καὶ οὐκ ἡσέβησα ἀπὸ τοῦ θεοῦ μου
- 23** ὅτι πάντα τὰ κρίματα αὐτοῦ κατεναντίον μου καὶ τὰ δικαιώματα αὐτοῦ οὐκ ἀπέστην ἀπ' αὐτῶν
- 24** καὶ ἔσομαι ἄμωμος αὐτῷ καὶ προφύλαξομαι ἀπὸ τῆς ἀνομίας μου
- 25** καὶ ἀποδώσει μοι κύριος κατὰ τὴν δικαιοσύνην μου καὶ κατὰ τὴν καθαριότητα τῶν χειρῶν μου ἐνώπιον τῶν ὀφθαλμῶν αὐτοῦ
- 26** μετὰ ὁσίου ὁσιωθήσῃ καὶ μετὰ ἀνδρὸς τελείου τελειωθήσῃ
- 27** καὶ μετὰ ἐκλεκτοῦ ἐκλεκτὸς ἔσῃ καὶ μετὰ στρεβλοῦ στρεβλωθήσῃ
- 28** καὶ τὸν λαὸν τὸν πτωχὸν σώσεις καὶ ὀφθαλμοὺς ἐπὶ μετεώρων ταπεινώσεις
- 29** ὅτι σὺ ὁ λύχνος μου κύριε καὶ κύριος ἐκλάμψει μοι τὸ σκότος μου
- 30** ὅτι ἐν σοὶ δραμοῦμαι μονόχωνος καὶ ἐν τῷ θεῷ μου ὑπερβήσομαι τεῖχος
- 31** ὁ ἴσχυρός ἄμωμος ἡ ὁδὸς αὐτοῦ τὸ ῥῆμα κυρίου κραταιόν πεπυρωμένον ὑπερασπιστής ἐστιν πᾶσιν τοῖς πεποιθόσιν ἐπ' αὐτῷ
- 32** τίς ἴσχυρὸς πλὴν κυρίου καὶ τίς κτίστης ἔσται πλὴν τοῦ θεοῦ ἡμῶν
- 33** ὁ ἴσχυρὸς ὁ κραταιῶν με δυνάμει καὶ ἔξετίναξεν ἄμωμον τὴν ὁδόν μου
- 34** τιθεὶς τὸν πόδας μου ὡς ἐλάφων καὶ ἐπὶ τὰ ὑψη ἵστων με
- 35** διδάσκων χεῖράς μου εἰς πόλεμον καὶ κατάξας τόξον χαλκοῦν ἐν βραχίονί μου
- 36** καὶ ἔδωκάς μοι ὑπερασπισμὸν σωτηρίας μου καὶ ἡ ὑπακοή σου ἐπλήθυνέν με
- 37** εἰς πλατυσμὸν εἰς τὰ διαβήματά μου ὑποκάτω μου καὶ οὐκ ἐσαλεύθησαν τὰ σκέλη μου
- 38** διώξω ἔχθρούς μου καὶ ἀφανιῶ αὐτοὺς καὶ οὐκ ἀναστρέψω ἔως συντελέσω αὐτούς
- 39** καὶ θλάσω αὐτούς καὶ οὐκ ἀναστήσονται καὶ πεσοῦνται ὑπὸ τὸν πόδας μου
- 40** καὶ ἐνισχύσεις με δυνάμει εἰς πόλεμον κάμψεις τὸν ἐπανιστανομένους μοι ὑποκάτω μου
- 41** καὶ τὸν ἔχθρούς μου ἔδωκάς μοι νῦτον τὸν μισοῦντάς με καὶ ἐθανάτωσας αὐτούς
- 42** βοήσονται καὶ οὐκ ἐστιν βοηθός πρὸς κύριον καὶ οὐχ ὑπήκουσεν αὐτῶν
- 43** καὶ ἐλέανα αὐτοὺς ὡς χοῦν γῆς ὡς πηλὸν ἔξόδων ἐλέπτυνα αὐτούς

**44** καὶ ῥύσῃ με ἐκ μάχης λαῶν φυλάξεις με εἰς κεφαλὴν ἐθνῶν λαός δν οὐκ ἔγνων ἐδούλευσάν μοι

**45** νίοι ἀλλότριοι ἐψεύσαντό μοι εἰς ἀκοήν ὡτίουν ἥκουσάν μου

**46** νίοι ἀλλότριοι ἀπορριφήσονται καὶ σφαλοῦσιν ἐκ τῶν συγκλεισμῶν αὐτῶν

**47** ζῆ κύριος καὶ εὐλογητὸς ὁ φύλαξ μου καὶ ὑψωθήσεται ὁ θεός μου ὁ φύλαξ τῆς σωτηρίας μου

**48** ἵσχυρὸς κύριος ὁ διδοὺς ἐκδικήσεις ἐμοί παιδεύων λαοὺς ὑποκάτω μου

**49** καὶ ἔξαγων με ἔξ ἐχθρῶν μου καὶ ἐκ τῶν ἐπεγειρομένων μοι ὑψώσεις με ἔξ ἀνδρὸς ἀδικημάτων ῥύσῃ με

**50** διὰ τοῦτο ἔξομολογήσομαι σοι κύριε ἐν τοῖς ἔθνεσιν καὶ ἐν τῷ ὀνόματί σου ψαλῶ

**51** μεγαλύνων σωτηρίας βασιλέως αὐτοῦ καὶ ποιῶν ἔλεος τῷ χριστῷ αὐτοῦ τῷ δαυιδ καὶ τῷ σπέρματι αὐτοῦ ἔως αἰῶνος